

சாராம்சம்: இனிய குழந்தைகளே, உயிர்வாழும்போதே சரீர்த்திலிருந்து விடுபட்டிருங்கள். சரீரற்றவராகி, தந்தையை நினைவு செய்யுங்கள். இதுவே மயான அமைதி என்று அறியப்படுகின்றது.

கேள்வி: குழந்தைகளாகிய நீங்கள் இப்பொழுது உங்களுடைய அத்திவாரத்தைப் பலப்படுத்துகிறீர்கள். என் அடிப்படையில் நீங்கள் அதைப் பலப்படுத்துகிறீர்கள்?

பதில்: தூய்மையின் அடிப்படையிலாகும். ஆத்மா எந்தளவிற்கு தூய்மையாகின்றாரோ, அதாவது, எந்தளவிற்கு நிஜத்தங்கமாகின்றாரோ, அந்தளவிற்கு அவர் பலமானவராகுவார். பாபா இப்பொழுது அரைக் கல்பத்திற்கு எவருமே அசைக்கமுடியாத சுயராச்சியம் எனும் பலமான அத்திவாரத்தை இடுகின்றார். உங்களுடைய இராச்சியத்தை எவருமே அபகரிக்க முடியாது.

பாடல்: ஓம் நமசிவாய.....

ஓம் சாந்தி: பாபா கூறுகின்றார்: என்னை நினைவு செய்யுங்கள், அதாவது சரீரற்றவர் ஆகுங்கள், ஒருவர் இறக்கின்றபோது, அங்கே மயான அமைதி நிலவுவதைப்போன்று மயான அமைதி நிலவட்டும். அவர்கள் கூறுகின்றார்கள்: அவரது சரீரம் அமைதியாகிவிட்டது. ஆத்மாவும் சரீரமும் வேறுபட்டவுடன் அனைத்தும் முடிவடைகின்றது. குழந்தைகளாகிய நீங்கள் அனைவரும் இங்கு அமர்ந்திருக்கும்போது அது மயான அமைதி என அழைக்கப்படுகின்றது. வாழும்போதே சரீரற்றவர்கள் ஆகுங்கள்! உங்களை ஆத்மாக்களாக கருதித் தந்தையை நினைவு செய்யுங்கள்! இதுவே உண்மையான அமைதி என்பதை நீங்கள் அறிவீர்கள். அந்த மக்கள் அமைதி என்றால் என்ன என்று அறியமாட்டார்கள். அவர்கள் மயானஅமைதி பற்றியும் அறியமாட்டார்கள். ஏன் அவர்கள் “மயான அமைதி” என்று கூறுகின்றார்கள்? அந்த நபர் மரணித்துவிட்டார், அவர் அமைதி அடைந்துவிட்டார் என உங்களுக்கு நினைவு படுத்துவதற்காகும்! நீங்களும் மரணிக்கின்றீர்கள், அதாவது நீங்கள் அமைதி அடைகின்றீர்கள். பிரபல்யமான மக்கள் காந்திஜியின் புனித ஞாபகார்த்த இடத்திற்குச் செல்லும்போது மயானஅமைதி நிலவட்டும், அதாவது அமைதியாக அமர்ந்திருங்கள் என அவர்கள் கூறுகின்றனர். ஆத்மாக்களாகிய நீங்கள் அமைதி சொருபங்கள் என்பதை அறிவீர்கள். இந்த உலகம் இதை அறியமாட்டாது. நாங்கள் எங்களை ஆதிருபத்தில் நிலைநிறுத்துகின்றோம். எங்களது ஆதிதர்மம் அமைதியாகும். ஆத்மாக்களாகிய நாங்கள் அமைதி சொருபங்களாவோம். அவர்கள் இதை அறியாததாலேயே அமைதியை வேண்டிக்கேட்கின்றார்கள் ஆத்மா கூறுகின்றார்: எனக்கு அமைதி தேவை! ஆத்மா அவரது ஆதிதர்மத்தை மறந்துவிட்டார். உண்மையில் ஆத்மாவின் ஆதிதர்மம் அமைதியாகும், எனவே ஏன் தான் அமைதியற்றிருப்பதாக ஆத்மா கூறுகின்றார்? அமர்ந்திருந்து சரீரற்றவராகுங்கள். அந்த மக்கள் அவர்கள் இறந்ததுபோன்று அமர்ந்திருந்து மூச்சைக்கட்டுப்படுத்தும் பயிற்சியை (பிரணாயாமம்) செய்கின்றார்கள். அது செயற்கை அமைதி என அழைக்கப்படுகின்றது. உங்களுடைய ஆதிதர்மம் அமைதி என்பதைக் குழந்தைகளாகிய நீங்கள் அறிவீர்கள். ஆத்மாக்களாகிய நீங்கள் உங்கள் அரசரிமையைப் பெறுகின்றீர்கள். ஆத்மாவே, அனைத்துமாக ஆகுகின்றார். ஆத்மாவே சட்டத்தரணி ஆகுகின்றார். ஆத்மா கூறுகின்றார்: எனக்கு ஒரு இராச்சியம் வேண்டும். ஆத்மா முன்னரும் தந்தையிடமிருந்து இராச்சியத்தை கோரியிருந்தார், அதை மீண்டும் ஒருமுறை கோருவதற்காக வந்துள்ளார். மக்கள் சரீர உணர்வுடையவராகும்போது, அவர்கள் துன்பத்தை அனுபவம் செய்கின்றார்கள். நீங்கள் ஆத்மாக்கள் எனவும், பரமதந்தை பரமாத்மாவிடம் இருந்து அரசரிமையைப்பெற வந்துள்ளீர்கள் என்பதையும் இப்பொழுது புரிந்துகொள்கின்றீர்கள். ஆத்மாக்களாகிய நீங்கள் உங்கள் இராச்சியத்தை வேண்டுகின்றீர்கள். இந்நேரத்திலேயே ஆத்மா எல்லையற்ற தந்தையிடமிருந்து அரசரிமையைக் கேட்கின்றார். ஸ்ரீகிருஷ்ணர் அரசரிமையைக் கொண்டிருந்து, பின்னர் அதை இழந்துவிட்டார். தந்தை இப்பொழுது வந்து குழந்தைகளாகிய உங்களுக்கு இராச்சியத்தைக் கொடுக்கின்றார். இதுவே இராஜயோகம் என அழைக்கப்படுகின்றது. பரமதந்தை, பரமாத்மாவே உங்களுக்கு இராஜயோகத்தை கற்பிக்கின்றார். மக்கள் சரீரஉணர்வுள்ளவர்களாக இருப்பதால், நான் இன்னார், இன்னார் எனக் கூறுகின்றார்கள். அவர்கள் சரீர்த்தையே “நான்” என்று எண்ணுகின்றார்கள். உண்மையில் ஆத்மாவே “நான், நான்” என்று கூறுகின்றார். ஆத்மா கூறுகின்றார்: நான் இந்தப்பொருளை எடுக்கின்றேன். ஒரு பெண் கூறுகின்றார்: நான் இந்தப்பொருளை எடுக்கின்றேன். (பெண் உடலைப் பயன்படுத்தி) உண்மையில் ஆத்மா ஆணாவார். ஆத்மாவாகிய நான் தந்தையின் மகனாவேன். ஆத்மா கூறுகின்றார்: பாபா, நான் எனது அரசரிமையை உங்களிடமிருந்து கோருகின்றேன். பரமாத்மா, ஆத்மாக்களாகிய உங்களுக்கு உங்கள் அரசரிமையைக் கொடுக்கின்றார். பக்திக்கும் ஞானத்திற்கும் இடையில் எவ்வளவு வேறுபாடு உள்ளது எனப்பாருங்கள்! சிவனுக்கு ஆலயங்கள் உள்ளன. சிவாலயங்களிலேயே அதிகளவு மணிகள் அடிக்கப்படுகின்றன. அவர்கள் அவரை எழுப்புகின்றனர். அவர்கள் அனைவரையும் எழுப்புகின்றனர். அதிகாலையில் பான்ட் வாத்தியங்கள் வாசிக்கப்படுகின்றன. இங்கே, தந்தை குழந்தைகளாகிய உங்களை விழித்தெழச் செய்து தேவர்களாக ஆக்குகின்றார். இதில் மணியடிப்பது போன்ற கேள்வியில்லை. தந்தை கூறுகின்றார்: உங்களுக்கு அரசரிமை வேண்டுமானால், முதலில் தூய்மையாகுங்கள்! இலக்கும் இலட்சியமும் உங்கள் புத்தியிலுள்ளன. மாணவர்கள் கூறுகின்றார்கள்: நான் எனது மெட்ரிகுலேசன் பரீட்சையில் சித்தியெய்திய பின்னர் இதைச் செய்வேன். சந்நியாசிகளும் அமைதியை வேண்டுகின்றார்கள். தனது கழுத்திலே அட்டியலை அணிந்து கொண்டு, அதைத்தேடிய அரசியைப் பற்றிய ஒரு கதை உள்ளது. அதேபோன்று அந்த மக்களும் அமைதியை வெளியில் தேடுகின்றனர். ஆயினும், ஆத்மா அமைதியின் சொருபமாவார். ஆத்மா அவரது ஆதிதர்மத்தை மறந்து, இப்பொழுது தன்னைச் சரீரமாகக் கருதுகின்றார். தந்தை மீண்டும் ஒருமுறை ஞாபகமுட்டுகின்றார்: நீங்கள் ஓர் ஆத்மா. ஆத்மாக்களாகிய நீங்கள் 84 பிறவிகள் எடுத்துள்ளீர்கள். இந்த விடயங்களை வேறு எவராலும்

விளங்கப்படுத்தமுடியாது. தந்தை கூறுகின்றார்: உங்களுடைய சொந்தப்பிறவிகள் பற்றியும் நீங்கள் அறியமாட்டீர்கள். நான் அவை பற்றி உங்களுக்குக் கூறுகின்றேன். நீங்கள் பிரம்மகுமாரர்களும், குமாரிகளுமாவீர்கள். தந்தை விளங்கப்படுத்தியுள்ளார்: தூய்மையில்லாது உங்களால் ஞானத்தைக் கிரகிக்கமுடியாது. கூறப்பட்டுள்ளது: சிங்கத்தின் பாலைவைப்பதற்கு உங்களுக்கு தங்கப்பாத்திரம் தேவை. இங்கும்கூட ஒரு தங்கப்பாத்திரம் தேவைப்படுகின்றது. தந்தையை நினைவு செய்வதனால் ஆத்மா தங்கமாக ஆகுகின்றார். தந்தையும் நிஜத்தங்கமாவார். ஆத்மா தந்தையை நினைவு செய்கின்றார். அப்பொழுதே புத்தியில் ஞானம் பிரவேசிக்கமுடியும். நீங்கள் தூய்மையாகவும், நிஜத்தங்கமாகவும் இருந்தீர்கள் என்ற ஞானத்தினால் எவருமே பாதிக்கப்படுவதில்லை. தந்தை கூறுகின்றார்: நான் ஆத்மாக்களாகிய உங்களுக்கு அரசரிமையைக் கொடுக்கின்றேன். பழைய உலகின் முடிவின் போதும், புதிய உலகின் ஆரம்பத்தின் போதும் நீங்கள் இந்த அரசரிமையைப் பெறுகின்றீர்கள். இப்பொழுது மக்கள் எல்லைக்குட்பட்ட இராச்சியத்தைக் கொண்டுள்ளனர். அவர்கள் ஒருபோதும் எல்லையற்ற இராச்சியத்தைப் பெறுவதில்லை. அவர்களால் உலகின் அதிபதிகள் ஆகமுடியாது. நீங்கள் தந்தையின்மூலம் அவ்வாறாக ஆகுகின்றீர்கள். உங்களுடைய 84 பிறவிகள்பற்றி தந்தையாகிய கடவுள் மட்டுமே அறிவார். தேவர்கள் அவர்களுடைய பிறவிகளைப் பற்றி அறியமாட்டார்கள். அவர்கள் அதுபற்றி அறிந்திருந்தால், சந்தோஷமற்றவர்கள் ஆகியிருப்பார்கள். தாங்கள் தொடர்ந்தும் ஏனியில் கீழிறங்கப் போகின்றார்கள் என அவர்கள் ஆச்சரியம் அடைந்திருப்பார்கள். அவர்கள் இராச்சியத்தின் சந்தோஷத்தையும் இழந்திருப்பார்கள். இங்கே நீங்கள் அனைத்தையும் அறிவீர்கள். நீங்கள் ஆத்மாக்கள் என்பதை அறிவீர்கள். இதுபற்றி சந்தேகம் என்ற கேள்வியில்லை. நீங்கள் ஒருவருக்கொருவர் செவிமடுக்கின்றீர்கள், உங்கள் எண்ணிக்கை தொடர்ந்தும் வளர்கின்றது. இந்த தேவதர்மத்தின் விருட்சம் ஸ்தாபிக்கப்படுகின்றது. ஒருவர் வருகின்றபோது, நீங்கள் புரிந்துகொள்ளலாம்: எங்கள் பிராமண குலத்திற்குச் சொந்தமான இவர் வந்துள்ளார், அவர் பக்தியை முடித்து, இப்பொழுது அவரது ஆஸ்தியைத் தந்தையிடமிருந்து பெறவந்துள்ளார். ஞானம் முடிவிற்கு வருகின்றபோது, பக்தி ஆரம்பமாகும். எவருமே இதை அறியமாட்டார்கள். ஒரு கட்டம் முதலில் புதிதாக இருந்து, பின்னர் பழையதாகின்றது. பலமற்ற அத்திவாரத்தைக் கொண்ட கட்டம் நிச்சயமாகக் குறைந்த ஆயுட்காலத்தையே கொண்டிருக்கும். இந்நாட்களில் அவர்கள் மிகவும் பலமான கட்டங்களைக் கட்டுகின்றார்கள், அதனால் பூமியதிர்வு ஏற்படுகின்ற போதும் அவை அழிவதில்லை, இழப்பும் ஏற்படமாட்டாது. அவர்கள் அவற்றை மிகவும் பலம்பொருந்தியதாக கட்டுகின்றார்கள். அவர்கள் மிகப்பலமான அத்திவாரம் இடுகின்றார்கள். நீங்கள் இப்பொழுது உங்கள் அரசரிமைக்கான அத்திவாரத்தை இடுகின்றீர்கள். ஆத்மா 21 பிறவிகளுக்கு இராச்சியத்தைப் பெறுகின்றார். இங்குள்ள இராச்சியங்களில் எதுவுமேயில்லை. இன்று அவர்களிடம் இராச்சியம் இருக்கும். நாளை ஒருவர் அவற்றைத் தாக்கும்போது அனைத்தும் முடிந்துவிடும். எவற்றிற்குமே அத்திவாரம் எதுவுமில்லை. மனிதர்களுக்கும் அத்திவாரம் இல்லை, இன்று இங்குள்ளவர்கள் நாளை சென்று விடுவார்கள். பாபா இப்பொழுது பலமான அத்திவாரத்தை உங்களுக்காக இடுகின்றார். அதனால், 21 பிறவிகளுக்கு உங்கள் இராச்சிய பாக்கியத்தைக் கோருகின்றீர்கள். உங்கள் இராச்சியத்துக்கான பலமான அத்திவாரம் இடப்படுகின்றது. எந்தப் பௌதீகமான புயல்களும் உங்களை அசைக்கமுடியாது. கீதையிலும் கூறப்பட்டுள்ளது. எவருமே உங்களிடமிருந்து அபகரிக்கவோ, அல்லது வீழ்த்தவோ முடியாத இராச்சியத்தை பாபா உங்களுக்குக் கொடுக்கின்றார். அவர் உங்களுக்கு துன்பம் சிறிதளவுகூட இல்லாத அவ்வாறான அரசரிமையைக் கொடுக்கின்றார். ஆத்மாக்களாகிய நீங்கள் அதிகளவு சந்தோஷத்தை அனுபவம் செய்யவேண்டும்! உங்களுக்கு அந்த நம்பிக்கை உள்ளது. இல்லையா? நம்பிக்கை இல்லையென்றால், அந்த ஆத்மா சுவர்க்கத்திற்குச் செல்லத் தகுதியற்றவராவார். பல பிரம்மகுமாரர்களும், குமாரிகளும் உள்ளனர். அவர்கள் தொடர்ந்தும் அதிகரிப்பார்கள். ஞானக்கடலும், தூய்மையாக்குபவரும் எங்களுக்கு இராஜயோகம் கற்பிக்கின்றார் என்பதை நீங்கள் அறிவீர்கள். கிருஷ்ணரே அதைக் கற்பித்ததாக மக்கள் கூறுகின்றார்கள். சிவபாபா ஒரு மனிதசரீரத்தில் பிரவேசித்து அதைக்கற்பித்தார் என எவ்வாறு அவர்கள் புரிந்து கொள்ளமுடியும்? பாரதம் தூய்மையாக இருந்தது. இப்பொழுது அது தூய்மையற்றுள்ளது. அவர்கள் தேவர்களின் விக்கிரகங்களின் முன்னால் சென்று தலைவணங்கி, அவர்களின் புகழ்பாடுகின்றனர். நீங்கள் சகல தெய்வீகக்குணங்களும் நிறைந்தவர், 16 கலைகள் நிறைந்தவர் என அவர்கள் சிவனின் முன்னால் பாடுவதில்லை. சிவனின் புகழ் வேறுபட்டது. அவர் ஞானக்கடல், தூய்மையாக்குபவர், அனைவருக்கும் சற்கதி அருள்பவர், அனைவரது மடிகளையும் நிரப்புகின்ற கள்ளங்கபடமற்ற பிரபு எனப்புகழப்படுகின்றார். அவ்வாறான தந்தையை அனைவரும் மறந்து விட்டார்கள். பரமதந்தை, பரமாத்மாவை வந்து தங்களுடைய துன்பத்தை நீக்கி சந்தோஷத்தைக் கொடுக்குமாறு மக்கள் கூவிஅழைக்கின்றார்கள். ஒருவர் மாத்திரமே துன்பத்தைநீக்கி, சந்தோஷத்தை அருள்பவர். அவரது வழிகாட்டல்களே அதிமேன்மையானவையாகும். அவை கடவுளின் இரட்டை மேன்மையான வழிகாட்டல்கள், அதன்மூலம் நீங்கள் மேன்மையானவர்கள் ஆகுகின்றீர்கள். இந்த உலகம் சீர்கெட்டது என அரசாங்கமும் கூறுகின்றது. யாரால் அதை மேன்மையானதாக்க முடியும் என அவர்கள் அறியமாட்டார்கள். அந்த சாதுக்கள் போன்றவர்கள் அதை மேன்மையானதாக்குவார்கள் என அவர்கள் நினைக்கின்றார்கள். ஆயினும் அவர்களால் அதைச் செய்யமுடியாது. அது தந்தையின் பணி மாத்திரமேயாகும். முன்னர் அவர்கள் ஒரு அரசனின் வழிகாட்டல்களைப் பின்பற்றினார்கள். சத்திய யுகத்தில் உங்களுக்கு ஆலோசகர்கள் போன்றோர் இருக்கமாட்டார்கள். சக்கரவர்த்திகளே அந்த சக்திகளைக் கொண்டிருப்பார்கள். ஆலோசகர்கள் என்ற பெயர் அங்கே குறிப்பிடப்படமாட்டாது. நீங்கள் உலக அதிபதிகளாகி, இராச்சியத்தை அரசாள்வீர்கள் என்பதைப் புரிந்துகொள்கின்றீர்கள். நீங்கள் முன்னைய கல்பத்தில் செய்ததைப் போன்று, அங்கே சென்று அரசாளவேண்டும். உண்மையில் சத்தியயுகத்தில் இலக்ஷ்மி, நாராயணனின் இராச்சியம் இருந்தது. ஒவ்வொருவரும் தத்தமது சொந்த

இராச்சியத்தைப் பெறுவார்கள். கிருஷ்ணர் அவரது சொந்த இராச்சியத்தைக் கொண்டிருப்பார். ஏனைய அரசர்களும் அங்கே இருக்கின்றனர். அங்கே குறைந்தது 8 பேர் இருக்கின்றார்கள், ஆனால் பின்னர் 8 ஆயினும் 108 ஆயினும் நீங்கள் முன்னேறிச் செல்லும்போது அறிந்து கொள்வீர்கள். உங்களுக்கு கடைசியில் கொடுக்கப்படுகின்ற ஞானம் இப்பொழுது கொடுக்கப்படுவதில்லை. தந்தை இன்னமும் வாழ்ந்து கொண்டிருப்பவர்களுக்கு தொடர்ந்தும் அதைக் கொடுத்துக்கொண்டேயிருப்பார். அவர் அதைக் கொடுக்கவே வேண்டும். அது நாடகத்தில் நிச்சயிக்கப்பட்டுள்ளது. பரமாத்மாவின் பாகம், இந்த நேரத்திலாகும். ஞானம் கொடுக்கின்ற பாகம் இந்நேரத்திற்கே நிச்சயிக்கப்பட்டுள்ளது. தந்தை கூறுகின்றார்: நீங்கள் முன்னேறிச் செல்லும்போது அதிகளவு புரிந்துகொள்வீர்கள். அவர் தொடர்ந்தும் நாளுக்கு நாள் உங்களுக்கு விளங்கப்படுத்துகின்றார். நீங்கள் எவ்வாறு அங்கே இராச்சியத்தை அரசாள்வீர்கள் எனவும், எவ்வாறு திருமணம் இடம்பெறும் எனவும் நீங்கள் அறிந்து கொள்ளவேண்டும். நீங்கள் திரான்சில் செல்லும்போது சுவர்க்கத்தையும் (வைகுந்தம்) அங்கே தங்கமானிகைகள் எவ்வாறு இருக்குமென்றும் காண்கின்றீர்கள். அங்கே வேறெதுவுமன்றி, தங்கம் மாத்திரம் இருக்கும். உங்களை நீங்களே தெய்வீக தாமத்தில் காண்கின்றீர்கள். தங்கக்கட்டிகளினாலான கட்டடங்கள் கட்டப்படுகின்றன. சில தங்கக் கட்டிகளை கொண்டுவரவேண்டும் போன்று நீங்கள் உணர்வீர்கள். ஆனால் திரான்சில் இருந்து கீழே வந்ததும் உங்களை நீங்கள் இங்கே காண்கின்றீர்கள். திரான்சில் மீரா, கிருஷ்ணருடன் தான் நடனமாடுவதாக காண்பதுண்டு. நீங்களும் சூட்சும உலகிற்குச் செல்கின்றீர்கள். ஆனால், அங்கே எலும்புகள், சதையாலான உடலிருப்பதில்லை. நீங்கள் தேவதைகள் ஆகுகின்றீர்கள். சூட்சும உலகில் பிரம்மாவின் சரீரமும் தெரிகின்றது. இவரே ஒரு தேவதையாக ஆகுகின்றார்! நீங்கள் தோட்டங்கள் போன்றவற்றையும் காண்கின்றீர்கள். தந்தை உங்களுக்குக் காட்சிகளை அருள்கின்றார். பாபா உங்களுக்கு மாம்பழச்சாறு (சுபிராஸ்) அருந்தக்கொடுத்ததாக கூறுகின்றீர்கள். அவர் அதை உங்களுக்கு சூட்சும உலகில் அருந்தக் கொடுக்கமுடியாது. வைகுந்தத்திலுள்ள மலர்களும், பழங்களும் முதந்தரமானவை. சூட்சும உலகில் எந்தவிதமான தோட்டங்களும் இருக்கமாட்டாது. நீங்கள் தோட்டத்திற்குச் சென்றதாகவும் அங்கே ஒரு இளவரசர் இருந்ததாகவும் கூறுகின்றீர்கள். அது வைகுந்தமாகும். வைகுந்தத்தில் உள்ளவற்றை நீங்கள் இங்கே பெறமுடியாது. அங்கே அனைத்து பொருட்களும் முதந்தரமானதாகும். தந்தை கூறுகின்றார்: நான் உங்களை வைகுந்தத்தின் அதிபதிகள் ஆக்குகின்றேன். இங்கே துன்பத்தைதவிர வேறெதுமில்லை. ஓ கடவுளே என்னைத் துன்பத்திலிருந்து விடுவியுங்கள்! என்று கூறாத ஒருமனிதரும் இங்கில்லை. துன்பத்தின்போதே அவர்கள் கடவுளை நினைவு செய்கின்றனர். கிருஷ்ணரைப் பூஜிப்பவர் கூறுகின்றார் “கிருஷ்ணரின் பெயரால் எடுத்துக் கொள்ளுங்கள்” ஹனுமானைப் பூஜிப்பவர்கள் கூறுகின்றனர் “ஹனுமானுக்கே வெற்றி.” இங்கே தந்தை கூறுகின்றார்: சதா என்னை மாத்திரம் நினைவு செய்யுங்கள்! இறுதியில் வேறு எவர்பற்றிய விழிப்புணர்வும் இல்லாதிருக்குமளவிற்கு என்னை நினைவு செய்யுங்கள். மக்கள் தங்களைக் காசியில் அர்ப்பணிக்கும் போது, அவர்கள் செய்த பாவங்களை உணர்ந்து, பிறவி பிறவியாக தண்டனை அனுபவம் செய்வது போல உணர்வார்கள். பல பாவங்கள் செய்யப்பட்டுள்ளன. இது பாவாத்மாக்களின் உலகம் என அழைக்கப்படுகின்றது. ஆத்மாக்கள் பாவிகள். ஆத்மாக்களே, பரமாத்மாவைக் கூவி அழைக்கின்றார்கள்: ஓ பரமதந்தை, பரமாத்மாவே! ஓ சிவபாபா, பரமந்தாமவாசியே, அவருக்கு ஒரு உண்மையான பெயரே உள்ளது. அவர் ஆத்மாக்கள் அனைவரதும் தந்தையாவார். உருத்திரனின் பெயரின் பின்னர் சாலிகிராம்கள் என்று கூறுவது சரியானதாக இல்லை. சிவனும், சாலிகிராம்களும் என்று கூறுவதே சரியானதாகும். அவர்கள் நீள்கோளவடிவான சிவலிங்கத்தையும், அத்துடன் சாலிகிராம்களையும் களிமண்ணினால் செய்கின்றார்கள். அவரே தூய்மையாக்குபவராவார். அவர்கள் இங்கேயும் யாகங்களை உருவாக்குகின்றார்கள். பாரதமே அனைத்திலும் அதிமேன்மையானதாகும். ஆனால் அவர்கள் தேவதர்மத்தை மறந்துவிட்டார்கள். உங்களுடைய தர்மம் ஆதிசனாதன தேவிதேவதா தர்மமாகும். அதுவே எப்போதும் தொடர்ந்திருக்கவேண்டும். இந்துசமயம் ஒரு சமயமல்ல. தேவதர்மத்தைச் சேர்ந்தவர்கள் சதோ, ரஜோ, தமோ, ஸ்திதிக்குக்கூடாகச் செல்கின்றார்கள். அவர்கள் தமோ ஸ்திதிக்கு வருகின்றபோது அவர்களை மேலும் தேவர்கள் என்று அழைக்க முடியாது. உண்மையில் இந்துமதம் என்று ஒன்றில்லை. எனவே உங்களுக்கு விளங்கப்படுத்தப்பட்டுள்ளது: நீங்கள் தேவர்களாகலாம், எனவே வந்து இதைப் புரிந்து கொள்ளுங்கள். அவர்கள் தங்களுக்கு நேரமில்லை எனப் பதிலளிக்கின்றார்கள். தந்தை கூறுகின்றார்: உங்களுக்கு அமைதி, சந்தோஷம் எனும் ஆஸ்தியைக் கொடுப்பதற்காகவே நான் உங்களை எனக்கு சொந்தமாக்குகின்றேன். சிலகுடும்பங்களில் ஒன்றாக வாழ்ந்துகொண்டே ஒருவருடன் ஒருவர் நிறைந்த அன்புடன் பழகுகின்றனர். அவர்கள் தாங்கள் சம்பாதிப்பதை ஒன்றாகவே வைத்திருக்கிறார்கள். ஆகையால் அங்கே எதுபற்றியும் குழப்பங்கள் எதுவும் இருப்பதில்லை. எவ்வாறாயினும் இந்த இடம் சுவர்க்கம் என அழைக்கப்படமுடியாது. சத்தியயுகத்தில் எந்த ஒரு வீட்டிலும் எவருமே நோய்வாய்ப்பட்டோ அல்லது சந்தோஷமற்றோ இருக்கமாட்டார்கள். இதன் உண்மையான பெயர் சுவாக்கமாகும். அங்கே அனைவரும் சந்தோஷமாகவே இருக்கின்றார்கள். சதா சந்தோஷம் எனும் உங்களுடைய ஆஸ்தியைப் பெறுவதற்காகவே நீங்கள் தந்தையிடம் வந்துள்ளீர்கள். நீங்கள் இப்பொழுது ஞானத்தைப் பெற்றுள்ளீர்கள். நீங்கள் கூறுகின்றீர்கள்: பாபா நீங்களே தூய்மையாக்குபவர். எங்களைத் தூய்மையாக்குங்கள்! குழந்தைகளாகிய நீங்களும் தந்தையின் இறை உதவியாளர்கள் ஆவீர்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும்

குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சுயராச்சியத்தைக் கோரிக்கொள்வதற்கு, இப்பொழுது தூய்மை எனும் அத்திவாரத்தைப் பலமானதாக்குங்கள். தந்தை எவ்வாறு தூய்மையாக்குபவராக இருக்கின்றாரே, தந்தையைப் போன்று தூய்மையானவர் ஆகங்கள்.
2. உங்கள் ஆதிதர்மமான அமைதியில் உங்களை ஸ்திரமாக்குங்கள். இயன்றளவிற்கு சரீரஉணர்வைத் துறந்து ஆத்ம உணர்வில் நிலைத்திருங்கள். மயான அமைதியில் இருக்கப் பயிற்சிசெய்யுங்கள், அதாவது, சரீரமற்றவராக ஆகுவதற்கு பயிற்சி செய்யுங்கள்.

ஆசீர்வாதம்: நீங்கள் ஒருவர்மீது ஆழமான அன்பையும், நம்பிக்கையையும், தொடர்ச்சியான, ஸ்திரமான ஸ்திதியையும் கொண்டிருப்பதன் மூலம், தீர்வுகளின் சொருபமாகவும், சதா தடைகளிலிருந்து விடுபட்டவராகவும் ஆகுவீர்களாக. எந்த ஒரு பொருளோ அல்லது நபரோ எதுவுமே இல்லாதிருப்பதாக அனுபவம் செய்யத்தக்கவாறு, ஒரு தந்தையின் அன்பிலும், அவரது பணியிலும் சதா மூழ்கியிருங்கள். ஒருவர் மீது அவ்வாறான ஆழமான அன்பையும், நம்பிக்கையையும், தொடர்ச்சியான, ஸ்திரமான ஸ்திதியையும் கொண்டிருப்பவர்கள், சதா தடைகளிலிருந்து விடுபட்டவர்களாகி ஏறும் ஸ்திதியை அனுபவம் செய்வார்கள். அவர்கள் காரணங்களைத் தீர்வுகளாக மாற்றுவார்கள். அவர்கள் காரணங்களைப் பார்க்கும்போதும், பலவீனமடையாது, தீர்வுகளின் சொருபமாகின்றனர்.

சுலோகம்: புகழின் அடிப்படையில் திருப்தியடைவது தற்காலிகமானதாகும்.

ஓம் சாந்தி